

مۇھەببەت يامغۇرى

ئابدۇجەللىل جاپپار ھېجران

ئىشىك ئاراچلىرىدىن يوپۇرلۇپ كىرگەن سوغۇق شامال تەنلىرىمگە نەشتەردەك ئۇرۇلۇپ ئارامىنى بۇزدى. سەرسان كۆڭلۈمنىڭ قۇرغاق بەستىدىكى ھەسرەتلىرىم بىلەن كېچىچە ئەسرالىشىپ، كۆزلىرىم تېخى ھېلىلا يۇمۇلغان ئىدى. ماڭا نەچچە مىنۇتلا تەنئەللۇق بولغان ئۇيقۇ مەلىكىلىرى شامال كىرگەن يۇچۇقتىن شۇڭغۇپ چىقىپ كەتتى. بىرى تاش ئېسىپ قويغاندەك ئېغىر تىنىمنى تەستە كۆتۈرۈپ ئورنۇمدىن تۇردۇم. ياتاقنىڭ شەرقى تېمىغا ئېسىپ قويۇلغان مۈشۈك ياپىلاق سائەت بېسىپ ئۆتكەن ھەر بىر مۇساپىسىگە قايغۇرۇۋاتقاندا چىكىلداپ، تىلنى تەستە يۆتكەپ ئالغا سىلجىماقتا...

«غازاڭ بولغان گۈل كىشىگە ئېچىنىش تۇيغۇسىدىن باشقا زوق ئاتا قىلالمايدۇ» بۇ بىر جۈملە سۆزنى قاچان، قەيەردىن ئوقۇغانلىقىم ئېنىق ئەسىمدە يوق. ئەينى چاغدىكى ھېسسىياتىم بويىچە ئېيتقاندا مەنىمۇ مۇشۇ بىر جۈملە سۆزدە ئېيتىلغاندەك قاراشتا ئىدىم، لېكىن ھازىر ئۇنداق ئەمەس. مۇھەببەت كوچىسىدا تەمتىرەپ يۈرۈپ، كىچىككىنە سەۋەنلىكىم تۈپەيلى، سايدىكى تاشتەك قەدەر - قىممەتسىز بولۇپ قالغان ۋاقتىمدا، تۇمان باسقان قەلبىمدە باش باھارنىڭ ئالتۇن قوياشىدەك پارلاپ، ھاياتنىڭ جۈت - شىۋىرىغانلىرىغا ئۇرۇلۇپ، ئۆز سۈلۈكىنى يۇقاتقان مەيۈس چېھرىمگە ئۆزىنىڭ ئىللىق نۇرىنى چاچقان. ئاشۇ يىگىتنى، شۇنداقلا پەردىشتە سۈپەت خاسىيەت ھەدەمنى ئۇچراتقان چېغىمىدىلا، غازاڭ بولغان گۈلگە قاراپ ھەممىلا ئادەمنىڭ ئېچىنمايدىغانلىقىنى، بەلكى ئاشۇ ئېچىنىش تۇيغۇلىرىنى مېھرى - مۇھەببەت يامغۇرىغا ئايلىنىدۇرۇپ، ئاشۇ گۈلگە ياغدۇرىدىغانلارنىڭمۇ بارلىقىغا ئەشەندىم. ئۆزۈم كىچىك، بېشىمدىن ئېسىسۇق - سوغاقلار ئۆتمىگەچكە، باشقىلارنىڭ تۇنجى سۆيگۈ ئۆچمەيدۇ ھەم كۆچمەيدۇ دېگەنلىرىگە ئىشتىياق قىلىپ يۈرۈپتىكەنمەن.

مېنىڭ ئاشۇ تۇنجى سۆيگۈ ئۈچۈن تۈلگەن ئۇرۇنسىز بەدەللىرىم، غازاڭ بولغان قىزلىق غۇرۇرۇم، ئادىمىيلىك تۇيغۇم شۇنى چۈشۈنۈپ يەتتىكى، ھايات، تۇرمۇش دېگەنلەر، ئادەمنىڭ ئويلىغىنىدەك ئۈنچە گۈزەل بولمايدىكەن. مۇھەببەت، سۆيگۈ دېگەنلەرگە ھەممە ئادەم ئوخشاش مۇئامىلە قىلىپ كېتەلمەيدىكەن.

بۈگۈن شەنبە بولغاچقىمىكىن ياتاققا ھىچكىم يوق ئىدى. كىيىملىرىمنى يۆتكەپ، يۈز - كۆزلىرىمنى يۇغاندىن كېيىن سىرتقا چىقتىم. فېۋرالنىڭ ئاخىرقى كۈنلىرى بۇلۇشقا قارىماي، كۆك قەھرىدىن قىش چېچەكلىرى تۆكۈلۈپ تۇراتتى. مەكتەپ باغچەسىدىكى يالىڭاچ دەرەخلەرنىڭ شاخلىرىغا قۇنىۋالغان قۇچقاچلار بىر - بىرى بىلەن شاخ تالىشىپ توختىماي چۇرۇقلىشاتتى. ئېغىزىدىكى ھورى بىلەن توڭلاپ كەتكەن قوللىرىنى ئىسسىتىپ، توپ ئويناۋاتقان ئوغۇللار، باشلىرىغا ئەتىرگۈلدەك چىرايلىق يۈك پوسما كىيىۋالغان جەزىدار قىزلار ھەممەسى شۇ قەدەر بەختىيار كۆرىنەتتى. ئاشخانغا قانداق كىرىپ قالغىنىمنى بىلمەيمەن، بەلكى قورسۇقۇم ئاچقان بولسا كېرەك. ئىشىكتىن كىرىشىمگە بىرىنىڭ ئادىل، قارا، راھىلە، دىگەن ئاۋازىنى ئاڭلاپ چۆچۈپ كەتتىم. ئۇ كۆز ئالدىمدا شۇ ھامان پەيدا بولدى، ئۇنى كۆرمىگەن بولۇپ ئۆتۈپ كەتسە كىچى بولدۇمىيۇ، پۇتلۇرۇم ئالمىشىپ كىتىپ، ئۇنىڭ كۆزىچىلا يىقىلىپ چۈشتۈم.

- بىر نېمە بولمىغانسەن؟

قۇلاق تۈۋىمىدە ئۇنىڭ ئاۋازى ئاڭلىنىشى بىلەن تەڭلا كۈچلۈك بىلەكلىرى مېنى ئورنۇمدىن يۆلەپ تۇرغۇزدى.

- ياق!

بۇ بىر ئېغىز سۆزنى شۇنچىلىك زەردە بىلەن ئېيتتىكى شامالدىك يۈگۈردۈم ...

- راھىلە ...

كۆڭلۈم شۇنچىلىك يېرىم، ياشلىرىم تاراملاپ تۆكۈلمەكتە... مەن چىن ئەقىدەم بىلەن سۆيگەن بۇ يىگىتنىڭ مېنى خانى - ۋەيران قىلغىنىنى، بەرگەن پاك سۆيگۈمنىڭ بەدىلىگە ماڭا ئاتا قىلغان كۈلپەت ئەلەملىرىنى قەلبىم ھېچ ئۇنتۇيدىغاندەك ئەمەس. بۇنى قانداقمۇ ئۇنتۇپ كەتكىلى بولسۇن. ھاياتتا ئۇنتۇپ كېتىدىغان ئىشلارمۇ نۇرغۇن، لېكىن يۈرەكنىڭ چوڭقۇر قاتلىمىغا مۆھۈردەك بېسىلىپ بىر ئۆمۈر ئۇنتۇپ كەتكىلى بولمايدىغان ئىشلارمۇ ئاز ئەمەس.

بۈگۈن مەكتەپنىڭ ئاشخانىسىدا ئۇنى ئۇچرۇتۇشۇم بىلەن تەڭ ئاشۇ ئازاپلىق ئۆتمۈش قەلبىمنى ئەسىر قىلىپ، ئازاپ - ھەسرەتلەر مىسكىن يۈرىكىمنى يەنە تاتلاشقا باشلىدى.

مەن ئەسلى مېھرىبان بىر دادىنىڭ ئارزۇلۇق قىزى ئىدىم. دادامنىڭ ئېيتىپ بېرىشىچە ئاپام مەن تۇغۇلۇپ بىر ياشقا كىرگەن يىلى ئۆپكە كېسىلى سەۋەبىدىن قازا قىلغان ئىكەن.

ئەقلىمگە كەلگەندىن تارتىپ دادامنىڭ تەربىيىسى ئاستىدا چوڭ بولدۇم. بۇنداق دېسەم يالغان بولماس، دادامنىڭ تا بۇ كەمگىچە ماڭا قاتتىقراق ۋارقىرىغىنىمۇ يادىمدا يوق. بىچارە دادام ماڭا يىتىم ئەڭلى كەيگۈزمەي، يىتىم ئېشى يىگۈزمەي، مېنى مەئشەتلىك تۇرمۇشتا بېقىپ چوڭ قىلدى.

دادام قاسساپ بولۇپ، مەھەللە دوقمۇشىدىكى ئۈجمە دەرىخىدىن ياسالغان ياغاچ كانارغا سويغان قويلىرىنى ئېسىپ گۆشىنى ساتاتتى. دادام ھەر قېتىم قوي سويغىنىدا ماڭا بىر ئاق لاتىنى تۇتقۇزۇپ، - ھۈركۈتۈڭ قىزىم ھۈركۈتۈڭ، - دەپ چىۋىنلارنى قوغلاشقا بۇيرۇيتتى. مەن نارازى بولغاندەك تۇمشۇقۇمنى ئۇچلاپ، دومىسىپ تۇرۇۋالسام، دادام يىرىك قوللىرى بىلەن بۇدۇرۇق يۈزۈمنى سىلاپ، - قىزىم چىۋىنلەرنى ھۈركۈتمىسىڭىز گۆشىنى پاسكىنا قىلىۋېتىدۇ. ئۇلار بەك ئەسكى، ئاندىن بۇلغانغان گۆشىنى يېگەن ئاكا - ھەدىلەر ئاغرىپ قالسا، بالىلىرى يىغلايدۇ ئەمەسمۇ، - دەيتتى. مەن دادامنىڭ گېپىنى ئاڭلاپ، - ماقۇل، ئۇلار ئاغرىپ قالمىسۇن، بالىلىرى يىغلىمىسۇن، - دەپ چىۋىنلەرنى ھۈركۈتۈشكە باشلايتتىم. دادام بەزىدە مېنى قۇچىقىغا ئېلىپ، قىزىم مېنى سۆيۈپ قويىڭە دىگەندە، بەدىنىدىن كېلىۋاتقان خام گۆشنىڭ قاقسىق ھىدىدىن سەسكىنىپ، ياق سەن بەك سېسىق پۇرايدىكەنسەن دەپ قۇچىقىدىن يۇلقۇنۇپ قاچقان چېغىمدا، دادامنىڭ چىرايىنىڭ قىزىرىپ كەتكەنلىكى ھېلىمۇ ئىسىمدە، ئادەم كىچىك ۋاقىتلىرىدا تولىمۇ ئەقىلسىز بولىدىكەن. ئەينى چاغدا دادامنىڭ نېمە ئۈچۈن قاسساپلىق قىلىدىغانلىقىنى، كىم ئۈچۈن سەكپارە بۇلىدىغانلىقىنى چۈشۈنۈپ كەتەلمەيتتىم. ھازىر ئويلاپ باقسام بالا دېگەن ئاتا - ئانىغا خوشاللىقلاردىن كۆپ دەرت - ھەسرەت ئاتا قىلىدىغان مەخلۇق ئىكەن. ئۇلار بۇ دەرت ھەسرەتلەرنى قۇچىغىنى كەڭ ئېچىپ تۇرۇپ قۇبۇل قىلىشقا رازى ئىكەن.

* * *

14 - سىنتەبىر مەڭگۈ ئېسىمدىن چىقمايدىغان قاباھەتلىك بىر كۈن. ئالىي مەكتەپكە كەلگەندىن بېرى مېنى قوغلاشقان يىگىتلەرنى ئىزچىل رەت قىلىپ كەلگەن ئىدىم. 3 يىل تىپتىنچ ئۆتۈپ كەتتى، 4 - يىلغا يەنى بۇ يىلنىڭ بېشىغا كەلگەندە، تاساددىبى بىر پۇرسەتتە مەندىن بىر قارار يۇقۇرى سىنىپتا ئوقۇيدىغان ئادىل بىلەن تونۇشۇپ قالدىم. ئۇنىڭ قايسى تەرىپىنى بۇنچىلىك ياقىتۇرۇپ قالغىنىمنى بىلمەيمەن، بەلكى ئاشۇ جىمغور مېھرى، قاپقارا كۆزلىرىنى ياقىتۇرۇپ قالغان بولسام كېرەك، ئەنۇ شۇ كۈندىن باشلاپ مۇھەببەت كوچىسىغا تۇنجى قەدىمىنى ئالدىم. يېرىم يىل ۋاقىت شۇنچىلىك بەختىيارلىق ئىلگىدە ئۆتۈپ كەتتى، مۇھەببەتنىڭ بۇنچىلىك تاتلىق تۇيغۇلىرىنى ئادەمگە ئاتا قىلىدىغان شېرىن ھېسلىرىنى دەل شۇنىڭدىن تېتىغان ئىدىم. ئۇنىڭ ماڭا بەرگەن تالاي ۋەدە قەسەملىرى، سۇنغان دەستە - دەستە گۈللىرى يۇپۇرماقتەك تاتلىق پىچىرلاشلىرى، ئۇنىڭغا بولغان ھۆرمەت ئەشەنچىمىنى ئاشۇرغان ئىدى. گاھىدا ئۇ تۇغۇلغان كۈنۈمدە سوۋغا قىلغان خىرۇستال كۈچۈككە قاراپ سۆزلەپ، - ماڭە ئادىل ئاكاڭنى چاقىرىپ كىر، ئەگەر چاقىرىپ ئەكرەلسەڭ ساڭا كەمپۈت بىرىمەن،

- دېگەنلىرىمنى ساۋاقداشلىرىم ئاڭلاپ قېلىپ، مېنى ساراڭ بويسەن دەپ زاڭلىق قىلىپ كۈلۈشكەندە، ماڭا ئاشۇ كۈلكىلەرمۇ شۇ قەدەر تاتلىق تۇيۇلۇپ كەتكەن ئىدى.

14 - سىنتەبىر ئۇنىڭ تۇغۇلغان كۈنى ئىدى، بىز كەچ سائەت 7 دە مەكتەپنىڭ ئالدىدا كۆرۈشۈپ، بۇ كۈننى يالغۇز ئىككىمىزلا تەبرىكلەمەكچى بولدۇق. مەن دەرىستىن چۈشۈپلا ئۇنى ساقلاشقا باشلىدىم، لېكىن دېيىشكەن ۋاقىت تۇشۇپ، نەچچە سائەت ئۆتۈپ كەتكەن بولسىمۇ ئۇ كەلمىدى. ئاخىرى تېلېفۇن قىلدىم، تېلېفۇنۇم ئېلىنىدى. كېيىن ياتاق بىناسىنى تاقايدىغان ۋاقىت تۇشۇپ قېلىپ، ئامالسىزلىقتىن ياتاققا كىرىپ كەتتىم، ياتاققا كىرىپ ئۇزۇن ئۆتمەي تېلېفۇن جىرىڭلىدى. يۈگۈرۈپ بېرىپ تېلېفۇن تۇرۇپكىسىنى قۇلۇمغا ئېلىشىمغا، قۇلاق تۇۋىمىدە ئۇنىڭ ئاۋازى ئاڭلاندى.

- ۋەي راھىلەما؟

- شۇنداق، مەن سېنى شۇنچە ئۇزۇن ساقلىسام كەلمىدىڭ، تېلېفۇنۇڭمۇ ئېلىنىدى، شۇڭا ياتاققا قايتىپ كىرگەن ئىدىم.

- ئاپلا دېدى ئۇ، - مېنىڭ مۇھىم بىر ئىشىم چىقىپ قېلىپ كېچىكىپ قالدىم، ھازىر مەن چوڭ بازارنىڭ ئالدىدا، دەرھال كېلە.

- قانداق بۇلار، - مەن سەل تەشۋىشلەندىم.

- نېمىنى قانداق بۇلار دەيسەن.

- ياتاق بىناسىنى سەل تۇرۇپ تاقايدۇ، ھازىر چىقىسام قايتىپ كىرەلمەيمەن، ئۇنىڭ ئۈستىگە مەكتەپنىڭ دەرۋازىسىنىمۇ تاقىۋېتىدىغان تۇرسا.

- ياتاق بىنا سىغا كىرىدىغان ئامالنى قىلساڭلا، مەكتەپ دەرۋازىسىدىن كىرىش ئاسان، چىقىمى ساڭا مەن خاپا بولۇپ قالمەن جۇمۇ.
- ماقۇل، مەن بىر ئامالنى قىلىپ باقاي، ئاندىن ساڭا تېلېفون قىلاي ھە.
- ماقۇل، ئەمەس شۇنداق بولسۇن، تېزراق بۇلارسەن.
- تېلېفوننى قويمىشىم بىلەن تەڭلا ساۋاقداشلىرىم بېشىنى كۆتۈردى.
- نېمە راھىلە، مۇشۇ كەچتە سىرتقا چىقامسەن ئاداش.
- ھەئە، بۈگۈن ئۇنىڭ تۇغۇلغان كۈنى ئىدى، شۇڭا ...
- شۇنداق بولسىمۇ ھازىر سائەت 10 دىن ئاشقان تۇرسا، ئۇنىڭ ئۈستىگە ھازىر جەمئىيەت تىنچ ئەمەس.
- مەن ئۇلارنىڭ ئالدىدا سەل ئوڭايىسىزلا نىغان بولساممۇ، يەنىلا ئادىلنىڭ گېپىنى يىرىشقا ئامالسىز ئىدىم.
- يازلىق تەتىلدە يۇرتۇمغا بارغىنىدا دادام كىچىك بىر يەشىككە بېغىمىزدا پىشقان ئەنجۈر قېقىدىن قاچىلاپ يوللۇق تۇتقان ئىدى، ئۇنىڭ ئاغزىنى تېخى ئاچمىغان ئىدىم، تەييارلىقىمنى قىلىۋالغاندىن كېيىن ئەنجۈر قېقىنى كۆتۈردۈم دە ياتاق بىناسىنى باشقۇرىدىغان ئايالنىڭ يېنىغا چۈشتۈم.
- مۇنداق ئىشتى ھەدە.
- بەلكىم ئۇ قۇلۇمدىكى پارىراق يەشىكىنى كۆرۈپ بولغان بولسا كېرەك. گازىر دەك ئۇزۇن چىشىلىرىنى چىقىرىپ ھىجايىدى.
- نېمە ئىشتى تارتىنماي دەۋىرىڭ سىڭلىم.
- بۈگۈن بىرىنىڭ تۇغۇلغان كۈنى ئىدى، شۇڭا ...
- ھە مۇشۇ ئىش مىدى. كەچراق قالمەن دەك، ئىش قىلىپ تاڭ ئاتقۇچە بىر قېتىم كەلسىڭىز بولىدۇ. ناۋادا مېنى ئويغۇتالماي قالسىڭىز، ماڭا تېلېفون قىلىڭ، بۇ مېنىڭ تېلېفون نومۇرۇم. ھە راست مەكتەپنىڭ ئارقا تېمىدا ئادەم پاتقۇدەك بىر شۇرا بار، قىينالمايلا كىرەلەيسىز. ئەمەس شۇنداق بولسۇن، باشقىلارغا تىنماڭ، خوشال ئويىناپ كىلەرسىز.
- ئۇ گېپىنى دەپ بولۇپ، ئەمەس قولىڭدىكى بەرمە سەن دېگەندەك قولىڭدىكى يەشىككە تىكىلدى، - رەھمەت ھەدە، - دېدىم، ئۇنىڭغا يەشىكىنى تۇتقۇزۇپ، - ناۋادا ئۇخلاپ قالسىڭىز تېلېفون قىلارمەن.
- كەينىمگە يېنىپ بىر دوستۇمنىڭ تېلېفونىنى سوراپ ئېلىۋالغاندىن كېيىن مەكتەپتىن چىقتىم.
- يولنىڭ ئىككى قاسنىقىدىكى سۇس جىلمىيىپ تۇرغان كوچا چىراقلىرى، سىنتە بىر شامىلىنىڭ يەلپۈتىشى بىلەن تاتلىق شۇبۇلاۋاتقان يۇپۇرماقلار، ئاسفالىت يولدا پاپىلداپ سىگنال چېلىپ، قۇيۇندەك كېتىۋاتقان ماشىنلار ئىش

قىلىپ ئەتراپتىكى ھەممە نەرسە كۆزۈمگە شۇقەدەر سۆيۈملۈك كۆرۈنمەكتە ئىدى. مەن جىمجىتراق بىر جايغا بېرىپ ئادىلغا تېلېفۇن قىلدىم.

- ۋەي مەن راھىلە ، سەن نەدە؟

تېلېفۇندىن ئۇنىڭ مەس ئەلەس ئاۋازى ئاڭلاندى .

- مەن ... مەن مەن قىزىل گۈل دېسكۇخانىسىدا ، ۋەي مەن سېنى ساقلىغىلى نىكەم ، ئادەمنى بۇنچە تەقەززا قىلماي ، شاقلا تاكسىغا ئولتۇرۇپ كېلە جېنىم .

- ماقۇل ، ھازىرلا باراي ، لېكىن سەن مەستكەنەنغۇ؟

- مەن ... مەس بولسام نېمە بوپتۇ ، تۇغۇلغان كۈنۈم بولغاندىكىن ئازراق ئىچتىم شۇ ، دوستلۇرۇم زورلاپ تۇرىۋالسا قانداق قىلىمەن .

- ئەمەس شۇ يەردە تۇرۇپ تۇر ، مەن ھازىرلا باراي ...

تىروپكىنى قويۇشۇم بىلەن تەڭلا ، كۆڭلۈمگە بىر ۋەھىمە لىپلا قىلىپ سايە تاشلاپ ئۆتۈپ كەتتى ، توۋا دېدىم ئىچىمدە ، ئۇ پەقەت ئىچمەيتتغۇ ، مەن بىلىمەيدىغان ھۈنەرلىرىمۇ بارمۇ نېمە بۇنىڭ؟ بولدىلا كۆپ ئويلەماي دوستلۇرۇم زورلاپ تۇرىۋالدى ، شۇڭا ئىچتىم دېدىغۇ ئەينا .

بىر خىل تەشۋىش ۋە تەڭلىك ئىچىدە تاكسى توستۇم ، تاكسىدىن چۈشۈپ تۇرۇشۇمغا ئۇ سەنتۇرۇلگىنىچە ئالدىدا پەيدا بولدى .

- ھەجەپ ئۇزۇندا كەلدىڭا ، ماشىنىنىڭ چاقى ئېتىلىپ كەتمىگەندۇ ، ماڭە ئىچىگە كىرىپ ئولتۇرىمىز ، ئىچىدە دوستلۇرۇم بار . ئۇ مىنىڭ قولۇمدىن تۇتۇپ تارتتى .

- ياق كىرمەيمەن ، - دېدىم نارازى بولغاندەك ، - مەن بۇنداق يەرگە كىرىپ باقمىغان ، سەن ماڭا تۇغۇلغان كۈنۈمنى ئىككىمىز ئايرىم ئۆتكۈزۈمىز دېگەنغۇ ، ئەمدى نېمە دەپ دوستلۇرۇڭ بىلەن ئۆتكۈزۈمىز بولدىڭ؟ قارىغىنا ئەپتىڭگە ، كىمگە ئوخشاپ قالدىڭ ، ئىچىگە كىرسەڭ يەنە ئىچكىڭ كېلىپ كىتە ھەقچان .

- مەندىن چاندىڭ شۇنداقمۇ راھىلە ، كۆزىڭگە سەت كۆرۈنگەن بولسام كەتكىن ئەمەسە

ئۇ قولۇمنى قويۇۋەتتى .

- ياق مەن ئۇنداق دىمەكچى ئەمەس ، لېكىن ...

- كىرمەمسەن ، كىرمەمسەن؟

ئۇنىمىز ئۇنىڭغا ئەگەشتىم ، دېسكۇخانىنىڭ ئىچى شۇنداق دىمىكى توپ - توپ بولۇپ ئويناۋاتقانلارنىڭ مایمۇندەك چىرقىراشلىرى ، يۇقۇرى ئاۋازدا قويۇلغان مۇزىكىنىڭ غالدۇر - غالدۇرلىرى ، ئادەمنىڭ مىڭسىنى سېرىق ھەرىدەك چاقاتتى . ئۇ مېنى ئارقا تەرەپتىكى بىر ئورۇنغا باشلاپ ئاپاردى . پىۋا پوتولكىلىرى ۋە قالايمىقان

تاشلانغان تاماكا قالدۇقى بىلەن تۇشۇپ كەتكەن ئەينەك تومپۇچكىنى چاقماق كۆينەك كىيىۋالغان تاقىرباش بىر يىگىت بىلەن چېچىنى كەينىگە تارتىۋالغان ئۇرۇق بىر يىگىت چۆرىدەپ ئولتۇراتتى.

- بۇچۇ مېنىڭ تۇمۇچۇقۇم، ئىسمى راھىلە، تونۇشۇپ قېلىڭلار، - ئادىلنىڭ تۇنۇشتۇرۇشى بىلەن ئۇلار ماڭا سۇسلا سالام قىلىپ باش لىگىشتى.

- بۇ تۇمۇچۇقۇڭ ھەقىقەتەن گۈزەلكەن، نېمىش قىلىدۇ؟

- مەن بىلەن بىر مەكتەپتە ئوقۇيدۇ، ئىش قىلىپ ئاكاملا، مەكتەپتە بۇنىڭدەك گۈزەل قىزىلار ئاز جۇما، قانداق؟ بۇلامدىكەن يا!؟

- بولمامتىكى، سېنىڭ ئادىمىڭ بولغاندىكىن ئەلۋەتتە بولىدۇ. دە، كۆزۈڭ مال تۇنۇيدىكەن ئادىل.

تاقىرباشنىڭ تاماكا ئىسىدا كىرلىشىپ كەتكەن سېرىق چىشىنى كۆرسۈتۈپ ھىجىيىشى تىنىمىنى شۈركەندۈرۈۋەتتى. زال ئىچى شۇنچە شاۋقۇنلۇق بولسىمۇ، ئادىلنىڭ مېنى ھەر نېمىلەرنى دەپ توختىماي سۈپەتلەپ ماختاشلىرىنى، ئارىدا بۇلىۋاتقان تاققا - تۇقا گەپ - سۆزلەرنى ئاڭلىغىلى بولاتتى. بۇلارنىڭ گەپ - سۆزلىرىگە ئالا - يېشىل چىراقلار يۇرۇتۇپ تۇرغان سۆسۈن چىرايدىكى ئىپادىلەرگە قاراپ، مېنى سەل ۋەھىمە باستى.

توۋا، ھەجەپ گەپ قىلىدۇ يا بۇ ئادىل، يا مەن دۇكاندىكى مال بولمىسام، ماختاپ خېرىدارغا سالغىلى، مەستلىكتە خۇددى بىلمەي، شۇنداق قىلامدىغاندۇ يا، خۇدايىم كۆڭلىگە ئىنساپ بىرەرسەن... ئۆزەمگە تەسەللى بېرىپ، بۇ يەردىن تېزراق كېتىشىنى ئويلاۋاتقىنىدا، ئۇلار بىراقلا گۈپۈرلەپ ئورنىدىن تۇرۇشتى.

- ماڭامدۇق باللا؟

- شۇنداق قىلىلى.

- قۇپە راھىلە ماڭمىز.

بۇ نەس باسقۇر جايدىن كېتىدىغىنىنى ئاڭلاپ كۆڭلۈم پاللىدە يۇرۇپ كەتتى. دە ئادىلغا يانداشتىم.

- قارا دېدى، - ئادىل، سىرتقا چىقىپ قولۇمنى چىڭ سىقىپ تۇرۇپ، - بۇلار مېنىڭ يېقىن دوستلۇرۇم، بىزنى ھازىر كىچىك ماشىندا مەكتەپكە ئاپىرىپ قويدۇ، مىنىڭ دوستلۇرۇم ياخشىمىكەن.

- ھەئە، ياخشى ئىكەن

- جۈرە ئەمەس، ماشىنىغا چىقىمىز.

ھەش - پەش دىگۈچە كۆز ئالدىمىزدا قىزىل رەڭلىك كىچىك ماشىنا پەيدا بولدى، ماشىنا مەن بايا كەلگەن يول بىلەن ئەمەس، باشقا يول بىلەن كىتىپ باراتتى. ماشىنا ھەيدەۋاتقان تاقىرباش بىلەن ئۇنىڭ ھەمرايى پات - پات كەينىگە قاراپ نېمىلەرنىدۇر دەپ پىچىرلىشاتتى. ئۇلارغا قاراپ مېنى سۈر بېسىپ كەتتى، بەدەنلىرىم سۇس تىرەيتتى، قورقۇنچۇم كۈچەيگەنسەرى ئادىلغا شۇنچە يېپىشتىم. لېكىن ئۇ ئىپادىسىزلا بىر ناخشىغا غىگىشىپ

ئولتۇراتتى، شۇ تاپتىكى ھېسسىياتىمنى ھېچ چۈشىنىدىغاندەك ئەمەس، بىردىنلا تاقىر باشنىڭ ئاۋازى قۇلۇقۇمغا قىش شامىلىدەك ئۇرۇلدى.

- ۋايۇي خان، زەھەر چېكىپ لاتا غىلاپ بولۇپ كەتكەن بىرنېمىگە بۇنچە چاپلىشىۋالغۇچە، بىزدەك قانلىرى شۇۋۇلداپ تۇرغان بەردەم يىگىتلەرگە قۇچاق ئاچمامسىز؟

- نېمە!؟

بىرى مىگەمگە پولات مىخ قاققا ندەك ئورنۇمدىن چاچراپ تۇرۇپ كەتتىم. قۇلاقلىرىم بۇ مۇدەھشى ئاۋازدىن غۇڭۇلداپ كەتتى.

- ئادىل!؟

مەن ئۇنى چاقىرغان چاغدىكى ئاۋازىمنىمۇ تونىيالىماي قالدىم.

- تۈرە، ئۇ... ئۇلار نېمە دەۋاتىدۇ، سەن راست زەھەر چېكەمسەن، بۇ راستمۇ؟... مەن مەكتەپكە كېتىمەن، ئۇلارغا دە، ماشىنىنى توختاتسۇن، بىردىنلا ئەسەبىيلەرچە ۋارقىراشقا باشلىدىم. ۋۇجۇدۇمنى قاپلىغان قانداقتۇر بىر قورقۇنۇچ مېنى بومبىغا ئوخشاش پارتىلىتىۋېتىدىغاندەك قىلاتتى.

- ماشىناڭنى توختات مەن كېتىمەن!

- ھا... ھا... ھا... كېتىمەن.

ئاۋازىمنى تاقىر باشنىڭ ئاچچىق كۈلكىسى بېسىپ كەتتى.

- ئۇنداق ئاسان ئىش يوق، قارىغاندا سېنىڭ خەۋىرىڭ يوق ئوخشىمامدۇ، ئادىلخۇن ماۋۇ بىر نېمەڭ كېتىمەن دەيدۇيا، قەرزىنى قايتۇرامسەن ياكى...

- مەن باشتا دىگەندەك بولسۇن، بۇ قېپ قالدۇ ئاكا.

ئادىلنىڭ گېپىنى ئاڭلاپ قېتىپلا قالدىم.

- نېمە، سەن بۇلارغا مېنى ساتماقچىما ئادىل، بۇ سەنمۇ؟! مېنى ساتما، قەرزىڭنى مەن تۆلەي بۇلامدۇ؟

- سەن مۇشۇ يول ئارقىلىق تۆلىمىسەڭ، پۇل بىلەن بىر ئۆمۈر تىپىرلىساڭمۇ تۆلەپ بۇلالمايسەن. ئەڭ ياخشىسى قارشىلىق بىلدۈرمە، سېنى بەربىر ئالىمەن، مەن رازى بولغاندىكىن مەيلىغۇ.

- ھايۋان!؟

ئۆزەمنىڭ ئۇنى نېمىلەرنى دەپ تىللاپ ياقىسىنى قانچىلىك سىققىنىمنى بىلمەيمەن، مەڭزىمگە چاڭ قىلىپ تەككەن تەستەكتىن ئىسىمگە كەلدىم.

- قانداق قىلىمەن ئەمەسە، شۇ باشقىلار بىر چېكىپ باق، ھېچنەمە بولمايدۇ دېگەن، چېكىپ سىلىپ خۇمار بوپ قالدىم. كېيىن پۇلۇم تۈگەپ بۇلارغا قەرز بولۇپ قالدىم، چەككەن تاماكىلارنى مۇشۇلاردىن نىسىگە ئالغان، ئەمدى ماڭىمۇ باشقا ئامال يوق، ماقۇل دىگەن بۇلامدۇ، سېنى بەربىر ئالىمەن، بۇ راست.

- ھايۋان، سەنمۇ ئوغۇل بالىمۇ، بۇ گەپ ئېغىزىڭدىن قانداق چىقتى.

ئۇنىڭ كىچىكلىكىغا نەچچىنى ئۇرۇپ، ياقىسىنى يەنە قاماللىدىم، ئۇ قوللۇرۇمنى قايرىپ ئاجرىتىپ، چاقماق تىزلىكىدە ماشىنىنىڭ يەنە بىر تەرىپىدىكى ئىشىكىدىن چۈشۈپ كەتتى...

- ئادىل!

مېنىڭ جانىمىز ئاۋازىم ماشىنا ئىچىگە سىڭىپ كەتتى.

ئۆزۈمنى ئوڭشاپ بولغۇچە، تاقىرباش چاقماق تىزلىكىدە ماشىنىدىن سەكرەپ چۈشۈپ، يېنىمغا ئۆتتىدە ھەمرايىغا قاراپ ۋارقىردى.

- ماشىنىنى سەن ھەيدە، تېز بول.

- نەگە؟

- سا... ساي تەرەپكە

- دادا!...

ئاۋازىم ئۇنىڭ گۆشلۈك ئالقانلىرى ئاستىدا تۇنجۇقۇپ قالدى. بارلىق ئاۋازىمنى قويۇپ بېرىپ ۋارقىرماقچى بولغان بولساممۇ، ئۇنىڭ قولىنى ئاجرىتىشقا ئامالسىز قالدىم، ماشىنا خېلى ئۇزۇن ماڭغاندىن كېيىن توختىدى.

- ۋارقىرا قانجۇق، قېنى ئەمدى ۋارقىرىمامسەن.

ئۇ ھاراقنىڭ ئاچچىق بۇسى كېلىۋاتقان ئاغزىدىن شۆلگەيلىرىنى چاچرىتىپ ھىجايىدى. ئەتراپ قاپقاراڭغۇ، بۇلارنىڭ مېنى نەگە ئەكەلگىنىنى ئىلغا قىلالمايتتىم. بېشىم چىڭقىلىپ ئاغرىپ تەنلىرىم ياپراقتەك تىترەيتتى. بۇلارنىڭ مەقسىدى ئېنىق بولغاچقا، قولىدىن قېچىپ كېتىشكە كۆزۈم يەتمەي يالۋۇرماقچى بولدۇم.

- جېنىم ئاكا سىزنىڭمۇ ھەدە - سىڭىللىرىڭىز باردۇ، مېنى قويۇۋېتىڭ، مەن سىلەر ئويلىغاندەك قىز ئەمەس، مەندىن يانمىسا خۇدايىمىدىن يانا، مېنى چەيلىمەڭ.

ياشلىرىم يامغۇردەك تۆكۈلەتتى، جىسىمىم ئۇنىڭ ئالدىدا يۈكۈنگەن، يۈرىكىم ئۇنىڭدىن شەپقەت تىلەۋاتاتتى.

- ھا... ھا... ھا... نېمىگە بۇنچە قىلىپ كېتە سەن، ھامىنى بۇلىدىغان ئەشقى بۇ، ئاراڭلاردا ھەر جۈمە كۈنى دەرىستىن چۈشۈپلا ئايروپىلانغا ئولتۇرۇپ ئىچكىرىگە بېرىپ تېنىنى سېتىپ، يەكشەنبە كەچ قايتىپ كېلىپ، ھىچ ئىش بولمىغاندەك ئوقۇيدىغانلار جېققۇ، ئەجىبا سەن بۇنى بىلمەمسەن؟

- يالغان، كىم شۇنداق دەيدۇ، ستۇدېنت قىزلارغا تۆھمەت قىلما!

- بولدى بەس، سەن نېمىگە چالۋا قايسەن ساراڭ! ساق چىقساڭ چىقتىڭ، ناۋادا ساق چىقماي قالساڭ، ئادىل دېگەن گۈيىدىن ئوبدان ھېساپ ئالىمەن، قانداق ئۆزەڭ چىرايلىقچە بويسۇنمىسەن ياكى ...

شۇ دەقىقىدە ۋۇجۇدۇمغا تولۇپ تاشقان سىرلىق بىر كۈچ بىلەن ماشىنىنىڭ ئىشىكىنى ئاچتىم - دە، يەرگە سەكرەپلا بەدەر قاچتىم.

- توختا قانجۇق، بەربىر تۇتۇۋالسىمەن سېنى، - كەينىمدىن ئۇنىڭ ۋارقىرىغان ئاۋازى ئاڭلاندى، - توختا دېدىم!

غەيرەت قىل راھىلە، جىسىمىڭدىكى بارلىق كۈچۈڭنى ئىشقا سېلىپ قاچ، بۇ مەلئۇننىڭ قولىدىن قېچىپ كەتسەڭلا ھېچ ئىش بولمايدۇ، سەن دىگەن باتۇر قىز، سەندە نۇزۇگۇمنىڭ روھى بار، قەلبىم قېتىدىكى بىر روھ ماڭا مەدەت بېرىۋاتاتتى. ئەپسۇس شۇنچە تىرىشقان بولساممۇ كېچىككەن ئىدىم. كۆز ئالدىمدا تۇپا چاڭ ئۆرتىپ ئاسماندىن چۈشكەندەكلا پەيدا بولغان تۆمۈر مەخلۇق يولۇمنى توستى، نىشانىمنى بۇراپ بولغۇچە تاقىرىباش ماشىنىدىن سەكرەپ چۈشۈپ چىچىمىدىن قاماللىدى، قاپقارا چاچلىرىم ۋاراسلاپ يۇلۇندى، ئۇ چىچىمنى ھايۋاننىڭ نوقتىسىنى تۇتقاندەك قاماللاپ تۇتۇپ، مېنى زەردە بىلەن يەرگە ئېتىپ ئۈستۈمگە تاشلاندى.

- دادا!! ...

يۈزۈمگە تەككەن مۇشت زەربىسىدە كۆزلىرىمدىن ئوت ياندى. يىرتىلغان كىيىمىمنى رەھىمسىز بارماقلار ئارىسىدا ئامبۇردا قىسىقاندەك ئاغرىۋاتقان كۆكسۈمنى قوغداش ئۈچۈن جان - جەھلىم بىلەن تىپىرلىدىم. ئەمما تىرىشچانلىقلىرىمنىڭ ھەممىسى بىكار بولۇۋاتاتتى، ئۈستۈمگە مۆلدۈردەك ياققان مۇشت - تىپىكلەر، مىڭمىگە چىققان زەھەردەك ئاغرىق مېنى ھالسىزلىنىدۇرغان ئىدى. مەن رېئاللىق بىلەن چۈش قوينىدا لەيلەۋاتاتتىم، ئەڭ چوڭ كۆلچەككە چۈشۈپ كېتىپ قىرغاققا چىقىش ئۈچۈن ئىنتىلىۋاتىمەن. بىرى مېنىڭ بېشىمدىن تۇتۇپ سۇغا شۇڭغۇتۇۋاتىدۇ، مەن دادامنى چاقىرۋاتىمەن، دادام قان يۇقۇپ قالغان ئاپپاق كۆڭلىكىنىڭ يېڭىنى جەينىكىگىچە تۈرۈپ قويۇپ، قوي سۈيىدىغان يوغان پىچىقنى كۆتۈرۈپ، كىمىندۇر قوغلاپ ۋارقىراۋاتىدۇ، مەن ئەمدى قوي سۈيىمەن، ئادەم سۈيىمەن، ئادەم!

- يامان قانجۇق كەن سەن، بىكارغا تىركاڭ شىمپىتىكەن سەندە. ھازىرقى جەمئىيەتتە سەندەك قىزلار ئاز تىپىلىدۇ جۇمۇ، تۈتە مەن ساڭا ئىش ھەققى قۇشۇپ بىرەي، - ئۈستى بېشىمغا چېچىلغان قىپ - قىزىل پۇللار كۈز ياپراقلىرىدەك تۆكۈلدى، كۆزلىرىمدىن ئاققان ياشلىرىم توختاۋسىز تۆكۈلەتتى. شۇنچىلىك تەستە ئېغىزىمنى ئۆمەللەتتىم.

- بۇ سېسىق پۇللىرىڭنى چېكەڭگە تاڭ، سەنمۇ ئادەممۇ ھايۋان. ماڭا قىلغانلىرىڭنىڭ قىساسىنى ھامان تارتسەن، خۇدا جاجاڭنى بىرە ئىلاھىم .

- ھا ... ھا ... ھا ... مەن ھايۋانمۇ ياكى ئادەممۇ، بىلىمەكچى بولساڭ ھايۋاناتلار باغچىسىغا بېرىپ ھېلىقى تۆمۈر قەپەسكە قاراپ باقتىن، تۇمۇچۇق ...

قىزىل پىكاپ مېنى تۇپا - چاڭلار ئارىسىدا قالدۇرۇپ يۈرۈپ كەتتى.

مەن دادامنى چاقىرىپ ئۆكسۈپ - ئۆكسۈپ يىغلىدىم، يىرتىلىپ تۇپا چاڭغا مىلەنگەن كىيىملىرىم، تاياق يەپ ئاغرىۋاتقان تەنلىرىم، خورلۇنۇپ يىغلاۋاتقان يۈرىكىم دەتلىرىمگە دەت قوشۇپ ئېچىنىشلىق نالە قىلماقتا ئىدى ...

ئاھ خۇدا، ئەمدى قانداق قىلىمەن؟ دادامغا قايسى يۈزۈم بىلەن قارايمەن؟ مەكتەپتىكى ساۋاقداشلىرىم ئارىسىدا قايسى يۈزۈمنى كۆتۈرۈپ يۈرىمەن؟ ئەجىبا بۇ قاباھەتنىڭ داۋامى ئۆلۈمۈم، مەن ئەمدى ئۆلۈشۈم كېرەك، چوقۇم شۇنداق قىلىشىم كېرەك.

ياق راھىلە، سەن ئۆلسەڭ بولمايدۇ، بۇ ئىشتا سېنىڭ مەسئۇلىيىتىڭ يوق، ھەممىنى قىلغان ئاشۇ ھايۋانلار، پەقەت سەندە ئالدىراپ خەققە ئىشەنگەنلا سەۋەنلىك بار، مۇشۇ ئىش ئۈچۈن ئۆزۈڭنى ئۆلۈمگە ئىتتىرسەڭ، داداڭ قانداق قىلىدۇ؟ ئويلاپ باقتىڭمۇ، ئۇ پەقەت بۇدۇنيادا سېنىلا دەپ ياشىدى، سەن چوقۇم داداڭنى دەپ بولسىمۇ، بەختىڭ ئۈچۈن كۈرەش قىلىشىڭ كېرەك، ئۆلىۋالساڭ خۇدامۇ سىنى كەچۈرمەيدۇ.

تۇيغۇمدىكى بىرەيلەن مېنى ئۆلىۋالمايلىققا، قايتىدىن ياشاپ، ئىستىقبالىم ئۈچۈن كۈرەش قىلىشقا دەۋەت قىلىپ، ماڭا تەسەللى بېرىۋاتاتتى. تۈن قويندا كۆزنى قىسىپ جىمىرلاۋاتقان يۇلتۇزلار، ساينىڭ سالقىن شامىلىنىڭ سۆيىشى بىلەن شىۋىرلاۋاتقان چاكاندا يانتاقلارمۇ ئۇنىڭ سۆزلىرىنى قوللاۋاتقاندەك باش لىگىشتاتتى. ئۇزاق ئويلىغاندىن كېيىن ئورنۇمدىن دەس تۇرۇپ، جەنۇپنى نىشانلاپ يول ئالدىم. ئالا ھەزەل بىرەر سائەت ماڭغاندىن كېيىن، ئاسفالت يولغا چىقتىم ۋە سومكامدىن تېلېفوننى ئېلىپ ئۇنىڭ يۇرىقىدا ئەينەككە قاراپ چۆچۈپ كەتتىم. كۆز ئالدىمدا يۈزلىرى ئىششىغان، كۆزلىرى چوغدەك قىزارغان، سۈمبۇل چاچلىرى تۇپا - چاڭغا مىلەنگەن كۆرۈمىسىز بىر قىز قاراپ تۇراتتى. ئەينەكتىكى بۇ قىزنى كۆرۈپ كۆڭلۈم يەنە بۇزۇلدى، توۋا شۇنداق ئۇماق غۇبارسىز قىز ئىدىڭغۇ راھىلە، ئەمدى نىمە دەپ ...

بىردىنلا ئاسفالت يولىنىڭ تۆۋەن قەسمىدىكى گۈللۈكتىن سۇنىڭ شىرىلداپ ئاققان ئاۋازى ئاڭلاندى. قەدىمىنى شۇ ياققا بۇرۇدۇم، گۈللۈكنىڭ قىرغىقىدىكى تۇرىدىن بۇلدۇقلاپ سۇ ئېقىۋاتاتتى، تۇرىنىڭ يېنىغا كېلىپ يۈز - كۆزلىرىمنى يۇيۇپ، كىيىملىرىمدىكى تۇپا - چاڭلارنى قېقىپ، چۇۋۇلغان چاچلىرىمنى تارىغاندىن كېيىن چوڭ يولغا چىقىپ بىر ماشىنىنى توستۇم.

تەلپىمگە تېلېفون قىلىپ ئۇزۇن ئۆتمەي، ياتاق بىناسىغا قارايدىغان ئايال ئىشىكىنى ئاچتى، ئۇيقۇچىلىقتا ئۇ تەقى - تۇرقۇمغا دىققەت قىلىمەن بولسا كېرەك، ئارتۇق گەپ قىلىمىدى. مەنمۇ ياتاققا قاراپ قەدىمىنى تىزلەتتىم. ياتاققا كىرىپ كېيىم - كېچەكلىرىمنى ئالماشتۇرۇپ، كارىۋاتقا چىققىنىمدا سائەت 3 تىن ئاشقان ئىدى، يوتقۇنۇمغا بېشىمنى تىقىپ دەمدەردەك بۇقۇلداپ يىغلاپ كەتتىم. دادامنىڭ ئاشۇ مېھرىبان، مىسكىن سىماسى ياشلىرىم ئارىسىغا شۇڭغۇپ، يۈرەك باغرىمغا ئاقماقتا ئىدى. ئەتسى مېجەزىمنىڭ يوقلىغىنى باھانە قىلىپ دەرسكە چىقىمىدىم. يۈز - كۆزلىرىمدىكى ئىششىغان يەرلەرنى ساۋاقداشلىرىمغا پەلەمپەيدىن يىقىلىپ چۈشتۈم دەپ چۈشەندۈردۈم. ئۇلارنىڭ كۆڭلىدە نېمە ئويلىغىنىنى بىلمەيمەن، لېكىن ماڭا يالغان سۆزلىمەسلىكىگە ئامال يوق ئىدى.

كۆڭلۈمدە ئادىلنى مېنىڭ ساقچىغا مەلۇم قىلىشىمدىن قورقۇپ، ئاللا بۇرۇن تىكىۋەتتى دەپ ئويلىغان ئىدىم. لېكىن ئۇ كەتمەپتۇ، چۈشتىن كېيىن ساۋاقداشلىرىم دەرسكە چىقىپ كەتكەن ئىدى، ئىشىك چېكىلدى، ئاچسام ئۇ قولدا بىر دەستە ئەترگۈل تۇتۇپ قاراپ تۇرۇپتۇ.

- تۇفي!

ئۇنىڭ يۈزىگە شالاقىدە تۈكۈرۈپ ئۆلگۈردۈم.

- قانداق كىردىڭ ھايۋان، قىزلارنىڭ ياتاق بىناسىغا ئوغۇللارنى كىرگۈزمەيتتىغۇ، ئادەم چاقىرامدىم ياكى ئۆزەڭنى بىلىپ كېتەمسەن؟

- شۇ ھېلىقى ئايالغا ئازراق شۇ... .

- بولدى، نېمە قىلغىنىڭ بىلەن كارىم يوق، يۈزۈڭگە يەنە تۈكۈرۈشۈمدىن بۇرۇن كۆزۈمدىن يوقال!

- راھىلە مېنى كەچۈرگىن، ئوقۇش پۈتكەندە سېنى ئالىمەن، ماڭا ئەشەن، ئاخشام مەست بولۇپ قېلىپ شۇ، ئەمدى ئۇ بىرنېمىنى چەكمەيمەن.

ئۇ شۇنداق دەۋىتىپ، قولىدىكى گۈلنى ماڭا ئۇزاتتى. مەن ئۇنىڭ قولىدىكى گۈللەر ئارىسىدىن بىر گۈلنى يۇلۇپ ئالدىم. دە، بەرگىلىرىنى ئۆزۈپ يەرگە تاشلىۋەتكەندىن كېيىن، ئۇنىڭ كۆزىگە تەڭلىدىم.

- بۇ گۈل قانداقكەن؟

...

- مەن سەندىن بۇ گۈل قانداقكەن دەپ سوراۋاتىمەن، سەتمىكەن؟

- شۇ... شۇنداق

- سەنمۇ مېنىڭ مۇشۇ گۈل بەرگىدەك، پاك، غۇبارسىز نازۇك بەرگىمنى تۈزۈتقان مەلئۇن سەن. قارا، بۇ گۈل بەرگىلىرى بار چاغدا شۇنداق چىرايلىق ئىدى، ئەمدى ئارزۇلىغىدەك نىمىسى قالدى.

- مەيلى نېمىلا بولسۇن سېنى ئالىمەن.

- ھا... ھا... ھا... ئاچچىق كۈلكەمدىن ئۇ كەينىگە نەچچە قەدەم سەن تۈرۈلۈپ كەتتى.

- سەنمۇ ئوغۇل بالىما، بۇ گەپ ئېغىزىڭدىن قانداق چىقتى، مېنى خەققە تۇتۇپ بېرىپ قانىمىدىڭما، يەنە تۇتۇپ بىرەي دېدىڭمۇ يا، يوقال ھايۋان!

جاق قىلىپ يېپىلغان ئىشىك بىلەن تەڭ ئۆزۈمنى كارۋاتقا تاشلىدىم. پەقەت يىغلىماي دەپ شۇنچە تىرىشقان بولساممۇ، يا شلىرىم مەندىن چاققان كېلىپ، مەڭزىمنى ھۆلدەپ ئېغىزىمغا قويۇلدى. ئازاپ - قەلبىمگە ئوغۇدەك ئويۇپ كەتكەن بىر ئازاپ يۈرىكىمنى يۇپۇرماق قۇرتىدەك غاجلىماقتا ئىدى.

ئارىدىن ئىككى ئاي ئۆتۈپ كەتتى. ئادىلمۇ مەندىن نەچچە قېتىم شاپىلاق يەپ يۈز - كۆزلىرىگە چاچرىغان تۈكۈرۈكتىن قورقتىمۇ قانداق ئالدىمدا قايتا پەيدا بولمىدى. پەقەت ناگان - ناگاندا مېۋىلىك باققا ئوغۇرلۇققا كىرمەكچى بولۇپ، شورىدىن ماراۋاتقان كىچىك بالدەك كەينىدىن قاراپ قۇياتتى. مەن بۇ ئازاپلىق ئۆتمۈشنى ئۇنتۇپ كېتىش ئۈچۈن تىرىشىۋاتقان كۈنلەردە، ئۆزۈمدە كۆرىلىۋاتقان نۇرمالسىزلىقتىن ۋە دوۋسۇنۇمنىڭ سانجىپ ئاغرىشلىرىدىن ئەنسىرەپ، شەھەرنىڭ چىتىگىراق جايلاشقان بىر دوختۇرخانىغا بېرىپ ئۆزەمنى تەكشۈرتتۈم. كارىدور ئىچىدىن كېلىۋاتقان دورا - ئۆكۈللەرنىڭ ئاچچىق پۇرىقى ھەر يانغا پاتپاتراق بولۇپ يۈگۈرىشىۋاتقان دوختۇر، سېستىرالار، كېسەل ئازابىدىن چىرى - چىرى چىرىپ يىغلاۋاتقان بىمارلارنىڭ ئاۋازلىرى قوشۇلۇپ كۆڭلۈمنى ساراسىمگە سالماقتا ئىدى.

- مانا بۇ تەكشۈرۈش قەغىزى 3 - قەۋەتكە چىقىپ مەسئۇل دوختۇرغا كۆرسىتىش، - مېنى بىچاۋدا تەكشۈرگەن دوختۇر قىز چىرايىغا لەپىدە بىر قارىۋەتكەندىن كېيىن، تەكشۈرۈش قەغىزىنى قولۇمغا تۇتقۇزدى. ئېغىر قەدەملىرىمنى تەستە يۆتكەپ مەسئۇل دوختۇرنىڭ يېنىغا كىردىم. ئۇدۇلدىكى ئۈستەلدە ئولتۇرغان قىرىق ياشلاردىن ھالقىغان قاپقارا چاچلىرىنى، ئاق پوسمىسىنىڭ ئىچىگە چىڭ چۈمكىۋالغان سېمىزگىنە ئايال دوختۇرنى كۆرۈپ يۈزۈم ئوت بولۇپ ياندى.

ئاۋادا ئەھۋالىم گۇمانىدىكىدەك چىقسا، قانداق قىلغۇلۇق؟

شۇلارنى خىيال قىلىپ، كەينىمگە ياناي دەپ تۇرۇشۇمغا دوختۇر ئىچىمىدىكىنى بىلىۋالغاندەك، قولۇمدىكى تەكشۈرۈش قەغىزىنى تىزلا ئالدى - دە، مېنى ئولتۇرۇشقا تەكلىپ قىلدى، بايا جىددىيچىلىكتە دىققەت قىلىمىغان بولسام كېرەك. ياندىكى ئۇرۇندا بۇدۈرە چاچلىرى تۈزغۈپ تۇرغان، ئاپپاق خالات كىيىۋالغان ياشلا بىر يىگىت ئىپادىسىزلا قاراپ ئولتۇراتتى.

توۋا دېدىم ئىچىمدە، ئاياللار بۆلۈمىدە بۇ ئەر دوختۇر نىمىش قىلىدىغاندۇ.

- ئىسىمىڭىز راھىلەما؟

ئايال دوختۇرنىڭ توم، ئەمما سىلىق ئاۋازىدىن چۆچۈپ كەتتىم.

- ھەئە

- ئېرىڭىز نېمىشقا سىز بىلەن بىللە كەلمىدى.

- مەن ...

تىلىم ئېغىزىمغا كەپلىشىپ قېلىپ، گەپ قىلالماي قالدۇم.

- نېمە گەپ بولسا تارتىنماي دەۋىرىڭ، بىز دوختۇرلار مەخپىيەتلىكىنى ساقلايمىز قىزىم.

مەن ئاۋۇ دوختۇر نېمە قىلىدۇ دىگەندەك بايامقى ئەر دوختۇرغا قارىدىم.

- قورقماڭ ، دېدى ، - ئايال دوختۇر ئىچىمىدىكىنى بىلىۋالغاندەك ، - بۇ يىگىتتۇ دوختۇر ، يەنى مېنىڭ ئىنىم بولدى ، ئاقسۇدا خۇسۇسىي دوختۇرخانا ئاچىدۇ ، دوختۇرخانىمىزغا بىلىم ئاشۇرغىلى كەلگەن ، ئەھۋالىڭىزنى تەپسىلىي دېيىشىڭىز بولمايدۇ .

مېنىڭ ئوڭايىسىزلىنىۋاتقىنىمنى ئەر دوختۇر بىلگەندەك ئورنىدىن تۇرۇپ چىقىپ كەتتى . ئۇنىڭ چىقىپ كېتىشى بىلەن تەڭ ئايال دوختۇر ئەمدى دەڭ دىگەندەك ماڭا تىكىلدى .

- ھەدە مەن ...

كۆز ياشلىرىم قويۇلۇپ لەۋلىرىم تىترەشكە باشلىدى .

- قورقماڭ قىزىم ، مەن سىزنىڭ ئۆز ئانىڭىزغا ئوخشاش ، نېمە ئىش بولسا دەۋىرىڭ ، دوختۇرنىڭ يۇمشاق قوللىرى ياشلىرىمنى سۈرۈتتى .

- مەن باشقىلارنىڭ بوزەك قىلىشىغا ئۇچرىغان ھەدە ، مېنىڭ ئېرىم يوق ، مەن تېخى ئوقۇغۇچى .

بۇ گەپلەرنى شۇنچىلىك تەستە دېدىمكى ئۆزۈمنى سەزمىگەن ھالدا دوختۇرنىڭ باغرىغا ئېتىلدىم .

- يىغلىماڭ قىزىم ، زادى نېمە بولۇپ بۇ ئىش بولغان ، مېنى ئانىڭىزنىڭ ئورنىدا كۆرسىڭىز ماڭا ئېيتىڭ بۇلامدۇ ؟

دوختۇر چاچلىرىمنى سىلىدى . مەن شۇنچىلىك غەيرەتكە كېلىپ بولغان ئىشالارنىڭ بىرىنىمۇ قالدۇرماي ، بۇ مېھرىبان دوختۇرغا سۆزلەپ بەردىم ئۇ ئۆزىنىڭ ئاشۇ مېھرىبان سىماسى بىلەن كۆزۈمگە ئۆز ئانىمغا ئوخشاش كۆرۈنۈپ كەتكەن ئىدى .

- قىزىم ، - دېدى ئۇ ، گەپلىرىمنى ئاڭلاپ بولۇپ ، ياشلىرىمنى سۈرۈتكەچ ، - نېمىشقا ۋاقتىدا ساقچىغا مەلۇم قىلىدىڭىز ، ئۇ ۋىجدانىسىز ھازىرمۇ مەكتەپتە بارمۇ ؟

- بار ھەدە ، مەلۇم قىلاي دېگەن . لېكىن دادام بۇ ئىشنى بىلىسە چوقۇم كۆتۈرەلمەيدۇ . مېنىڭ ئانىم ئۆلۈپ كەتكەن ، دادامدىن بىلەك ھېچنېمەم يوق . ئۇنىڭ ئۈستىگە بۇ ئىش مەكتەپكە يېيىلىپ كەتسە مەنىمۇ مەكتەپتىن ھەيدىلىمەن ، ئوقۇشۇمۇ پۈتكىلى كۆپ ۋاقت قالدى .

دوختۇر ئاغزىنى تەستە ئۆمەللەتتى .

- مۇنداق ئىش قىزىم ، بويىڭىزدا قاپتۇ ، ئۇنىڭ ئۈستىگە بالا ، بالاياتقۇنىڭ سىرتىغا ئورنىۋاپتۇ . بۇ ئەھۋالدا بالىنى ئوپراتسىيە قىلماي ئالغىلى بولمايدۇ .

بۇ گەپلەرنى ئاڭلاپ بىرى يۈرىكىمگە غاچلا قىلىپ پىچاق تىققاندەك تىپىرلاپ كەتتىم . ھەر قانچە بولسىمۇ بۇنداق بۇلارنى ئويلىمىغان ئىدىم .

- قانداق قىلىمىز قىزىم ، ئۇنى ساقچىخانغا مەلۇم قىلساق ھېلىمۇ كېچىكمەيمىز . دوختۇر ئېغىر خۇرسىنىپ ماڭا تىكىلدى ، - ئوبدانراق ئويلاپ بېقىڭ .

- بولدى ھەدە، ساقچىغا مەلۇم قىلمايلى، مەن ئۆزەم بىر ئامالنى قىلاي، ئوپراتسىيە قىلدۇرمىسام زادى بولمامدا، باشقا ئامال يوقمىدۇ؟

- ياق، ئۇنىڭدىن باشقا ئامال يوق، ۋاقىت ئۆزىراپ كەتسە سىزگىمۇ تەس. ئەڭ ياخشىسى تەتلىدە ئۆيىڭىزگە قايتماي ئوپراتسىيە قىلدۇرۇڭ. سىز تېخى ياش، بەل قويۇۋەتمەڭ، ئۆزىڭىزنىڭ، شۇنداقلا دادىڭىزنىڭ بەختىيار كۈنلىرى، سىزنىڭ تىرىشچانلىقىڭىز بەدىلىگە كېلىدۇ. سىزمۇ ھامان بىر كۈنى ھەقىقىي سۆيگۈگە، چىن مۇھەببەتكە ئېرىشىسىز قىزىم.

دوختۇرنىڭ سۆزلىرىنى ئاڭلاپ ياشلىرىم يەنە قويۇلدى.

- بۇ مۇمكىن بۇلارمۇ ھەدە، مەندەك قىزغا بۇ جاھاندا يەنە ئورۇن بارمىدۇ.

- ئەلۋەتتە، ئورۇن بار، ئۇنداق روھىڭىزنى چۈشۈرىدىغان گەپلەرنى قىلماڭ، سىز غەيرەت قىلىشىڭىزلا ئاللا سىزگە سائادەت ئاتا قىلىدۇ قىزىم.

- لېكىن ھەدە ...

- ئوپراتسىيە پۇلىنى دەيسىزغۇ ھەقاچان، بوپتۇ سىزگە قىلغان ياردىمىم بولۇپ قالسۇن، مېنىڭمۇ سىزدىمە تىلىك بىرقىزىم بار، بېيجىڭدا خىزمەت قىلىدۇ. سىز كۆزۈمگە ئۆز قىزىمدەكلا ئىسسىق كۆرۈنىدىڭىز، تەييارلىغىڭىزنى قىلىپ كېلىڭ، ئامال بار ئوپراتسىيەنى تېزراق قىلىۋېتىيلى.

شۇنداق قىلىپ تەتلىگە قويۇپ بېرىشى بىلەن تەڭ دادامغا كۇرۇستا ئوقۇيدىغان بولۇپ قالدىم دەپ يالغان ئېيتىپ تېلېفۇن بەردىم. دادامنىڭ تېلېفۇندىكى مەيۈس ئاۋازىدىن مېنى شۇنچىلىك سېغىنغانلىقى چىقىپ تۇراتتى. مەندىمۇ نېمە ئامال، مەنمۇ دادامنى شۇنداق سېغىنغان ئىدىم. لېكىن ئەھۋالىم مۇشۇنداق تۇرسا ...

ئوپراتسىيەنى خاسىيەت دوختۇر ئۆز قولى بىلەن قىلدى. مەن تاكى ساقىيىپ مەكتەپكە بارغۇچە ئۇنىڭ ئۆيىدە تۇرۇپ داۋالاندىم. خاسىيەت دوختۇر بەكمۇ ئالدىراش بولغاچقا، ھالىمدىن ھېلىقى كۈنى مەن دوختۇرخانىدا كۆرگەن يىگىت يەنى خاسىيەت دوختۇرنىڭ ئىنىسى خەۋەر ئالدى. ئۇنىڭ ئىسمى ۋەلى بولۇپ تېخى توي قىلمىغان ئىكەن. مەن ئىچكەن ئوگرىلەرنى، شوگۇرۇچ، شورپىلارنىڭ ھەممىسىنى ئۇ ئۆز قولى بىلەن قىلىپ بىرەتتى. بەزىدە ئۇ سويۇپ بەرگەن ئالما، نەشپۈتلەرنى قولدىن ئېلىۋاتقان چېغىمدا بارماقلىرىم ئۇنىڭ بارماقلىرىغا تىگىپ كېتىپ، يۈزۈم ئوت بولۇپ ياناتتى. زېرىكىپ قالغان چاغلىرىمدا ئۇ ئوقۇپ بەرگەن ھېكايىلەردىن تەسلىنىپ، كۆز يېشى قىلاتتىم. مەن ساقايغاندىن كېيىن خاسىيەت دوختۇر بىلەن ۋەلىگە چوقۇم جاۋاپ قايتۇرۇشنى كۆڭلۈمگە پۈكەتتىم، ساقىيىپ مەكتەپكە بارىدىغان كۈنى ۋەلى مېنى ئاپىرىپ قوياي دەپ تۇرۋالدى. ئۇنىڭ بىلەن دەرۋازا ئالدىدا خوشلۇشۇپ نەچچە قەدەم ئېلىشىمغىلا ئۇچاقىرىپ قالدى مەن تىزلا كەينىمگە ياندىم.

- راھىلە مەن سىزنى ياخشى كۆرۈپ قالدىم، ماڭا تېگىڭ بۇلامدۇ؟

ئۇنىڭ ئاغزىدىن چىققان بۇگەپلەرنى ئاڭلاپ قاققان قۇزۇقتەك تۇرۇپلا قالدىم.

- توۋا دەڭ ۋەلى، مەن دېگەن قانداق قىز، كاللىڭىزنى سىلىكىۋېتىپ گەپ قىلىڭ، بۇ گەپنى جاھاندا قىز تېپىلمىغاندەك ماڭا دەۋاتسىزغۇ؟ بۇ گەپنى ئەڭ ياخشى خاسىيەت ھەدەم ئاڭلاپ قالمىسۇن، بولمىسا مەندىن قاتتىق رەنجىدۇ. ھېلىمۇ سىلەرگە يەتكۈچە قەرز بولدۇم، بۇ گەپنى يەنە ئاڭلىماي بەك ئازاپلىنىپ كېتىدىكەنمەن.

- ھەدەمگە دېدىم راھىلە، - ئۇ شاقلا قولۇمنى تۇتتى، - ھەدەم قۇشۇلدى.

- نېمە؟ ...

مەن ئۇنىڭ بارماقلىرى ئارىسىدىن قولۇمنى سۇغۇرۇۋالدىم - دە، مەكتەپ ئىچىگە قاراپ يۈگۈردۈم...

- راھىلە ...

شۇ كۈنى باشقىچە بولۇپ قالدىم. مەن خاسىيەت دوختۇرنىڭ ئۆيىدە تۇرغان ۋاقتىمدا ۋەلىنى ياقىتۇرۇپ قالغان ئىدىم، بۇنى ئىنكار قىلالمايتتىم. ئۇنىڭ سەمىي ئوبرازى، ماڭا ھەقىقەتەن تەسىر قىلغان ئىدى، لېكىن مەن قانداقمۇ ئۆزەمنى ئۇنىڭغا لايىق كۆرەي، شۇڭا بۇ ئىشلارنى ئويلاشتىمۇ قورقاتتىم بۈگۈن ۋەلىنىڭ ئاغزىدىن چىققان مۇنۇ گەپلەرنى ئاڭلاپ ھەقىقەتەن گاڭگىراپ قالدىم.

كەچتە ياتاقنىڭ تېلېفونى جىرىڭلاپ قالدى. ئالسام ۋەلى ئىكەن.

- ۋەلى راھىلەما، مەن ۋەلى

- شۇنداق مەن شۇ، قانداق ئەھۋالڭىز؟

- تازا ياخشى ئەمەس جۇمۇ، قارىغاندا سىز كىلىپ داۋالاپ قويمىسىڭىز بولمىغۇدەك.

- قىزىق، مەن يا دوختۇر بولمىسام سىزنى قانداق داۋالاپ قويمىمەن.

- ھا... ھا... ھا... يۈرىكىمگە سۇ سېپىپ قويسىڭىزلا بولدى، بۇ يۈرەككە سىز بولمىسىڭىز پەقەت بولمايدىغان ئوخشايدۇ، بولمىسا دائىم ئاغرىپ قالىدۇ.

...

- راست، ھەدەم سىزنى تاماققا كېلىپ كەتسۇن دېگەن، كەلمىسىڭىز خاپا بولىمەن جۇمۇ، شۇڭا تېلېفون قىلىشىم.

- ماقۇل، ھازىرلا باراي.

ئۆيگە كىرىشىمگە ئۇلار مېنى قىزغىنلىق بىلەن كۈتۈۋالدى، ئۈستەل ئۈستىگە ھەر خىل قورىمىلار تىزىۋېتىلگەن بولۇپ، ئاپپاق كۆڭلەڭ بىلەن قارا ئىشتاننى ياراشتۇرۇپ كىيىۋالغان ۋەلى كۆزلىرىمنىڭ ئىچىگە باقتى.

- قىزىم، - دېدى خاسىيەت ھەدەم، تاماقتىن كېيىن، - بىز سىز بىلەن تۇنۇشقاندىن كېيىن چىقىشىپ قالدۇق، بۈگۈن سىزنى بۇ يەرگە چاقىرىشىمىدىكى مەقسىتىم، سىزنى ئائىلىمىزگە كېلىن قىلىۋالايلىمىكەن دەيمەن. بىز سىزنى

بۇ ئىشقا مەجبۇرلىمايمىز، قېنى ئوبدانراق ئويلۇنۇپ بېقىڭ، ناۋادا ۋەلىنى ئۆزىڭىزگە لايىق كۆرسىڭىز قوبۇل قىلىڭ، بولغان ئىشلاردىن ئۇنىڭمۇ خەۋىرى بار، بۇ سىزگىمۇ ئايان، ۋەلى سىزنى جان دىلى بىلەن سۆيىدۇ، شۇنداقلا قەدىرلەيدۇ. مەن بۇنى ئوبدان چۈشىنىمەن، شۇ تاپتا ۋەلىنىڭ سىزدىن بىلەك قىزغا پەقەتلا قارىغۇسى يوق، بەلكى بۇ تەقدىرنىڭ ئورۇنلاشتۇرۇشى بولسا كېرەك، تەقدىرسىز قىل تەۋرىمەيدۇ ئەمەسمۇ، سوغۇق قانلىق بىلەن ئويلۇنۇپ بېقىڭ، بىز سىزنىڭ جاۋابىڭىزنى كۈتىمىز. مىنىڭچە سىزنىڭ چاڭقاق قەلبىڭىزگە، يارىلانغان يۈرىكىڭىزگە ۋەلى شىپالىق يامغۇر بۇلايدۇ، مەن بۇنىڭغا ئىشىنىمەن.

بۇ گەپلەرنى ئاڭلاپ ئويلۇنۇپ قالدىم، بۇ چىن يۈرەكتىن چىققان سۆزلەر ئىدى. دېمەك، ئۇلار ماڭا ھەقىقىي چىن مۇھەببەت بەرمەكچى ئىكەن. ئۇلار مەندەك قۇرۇپ قاقشال بولغان بىچارە گۈلگە مېھرى - مۇھەببەت يامغۇرى ياغدۇرماقچى بولۇۋاتتى. بۇ ماڭا تەقدىرنىڭ ئاتا قىلغان ئازاپلىرىدىن كېيىنكى سۇنغان ئەڭ چوڭ سوۋغىسى ئىدى. مەن بۇ مۇھەببەتنى رەت قىلالمايتتىم ھەم رەت قىلىشقىمۇ كۆڭلۈم ئۇنىمايتتى. يۈرىكىم ۋەلىنىڭ ئىسمىنى ئاتاپ شۇنراۋاتقان بۇ دەقىقىلەردە ھايات ماڭا ئۈمىد ۋە ئىشەنچ ئاتا قىلىۋاتتى.

* * *

ئىشك جالاقلاپ ئېچىلىپ، دوستلىرىم يۈگۈرۈپ كىردى.

- راھىلە قارا ئادىل ... ئادىلنى ساقچىلار ئىزدەپ كەپتۇ.

- نېمە؟ زادى نېمە ئىش بولۇپتۇ.

- بىلىمەيمىز، تىز بۇلە بىللە چىقىپ كىرەيلى.

گەرچە ئادىلغا چىش تىرىنقىمىچە ئۆچ بولۇپ كەتكەن بولساممۇ، ساقچىلارنىڭ ئۇنى نېمە سەۋەپتىن ئىزدەپ كەلگىنىگە قىزىقىپ ئۇلار بىلەن بىللە چىقتىم. مەكتەپنىڭ ئالدىدا بىر ساقچى ماشىنىسى ئالا - بۇلماچ چىرىغىنى پىلدىرلىتىپ تۇراتتى. ئىككى ساقچى قولغا پولات كوپزا سېلىنغان ئادىلنى ماشىنا تەرەپكە يالاپ ئەكىتىۋاتتى، بىردىنلا قۇلقىغا ئەتراپتىكى كىشىلەرنىڭ قىلىشۋاتقان گەپ - سۆزلىرى كىرىپ قالدى.

- نېمە قىلىپتىكەن بۇ؟

- نېمە قىلاتتى، زەھەر چىكىپ، ئېلىپ سېتىپتىكەن.

- ئېسىت، بۇ خەۋەرنى ئاڭلىسا، ئاتا - ئانىسى نېمە بۇلۇپ كېتەر ھە؟! بالام ئوقۇش پۈتتۈرۈپ كاتتا ئادەم بولىدۇ دەپ ئويلاپ ئولتۇرغان بولغۇيدى ھەقىچان.

- شۇنى دەڭلا، ئۆزىنىمۇ، ئۆزىڭنىمۇ ئويلەمىغان بۇنداق ئەقىلسىز بىر نېمىگە ئىچ ئاغرىتقاننىڭ پايدىسى يوق، جاجىسىنى يەپتۇ.

ھەش - پەش دىگۈچە ساقچى ما شىنەسى ئەزىز چىقىراپ يۈرۈپ كەتتى . مەن نېمە شىقىدۇر خىيالغا پاتقىنىمچە تۈرۈپ قالدۇم . ئارىدىن قانچىلىك ۋاقىت ئۆتكىنىنى بىلمەيمەن . بىرچاغدا ماشىنىنىڭ سىگنال ئاۋازىدىن چۆچۈپ كەينىمگە قاراپ ئاپئاق كىچىك ماشىنا يېنىدا ماڭا قاراپ تۇرغان ۋەلىنى كۆردۈم ، ئۆتىز لا يېنىمغا كەلدى .

- قانداق ئەھۋالغىز؟

- ياخشى ، ئۆزىڭىزنىڭچۇ؟

- مېنىڭمۇ ياخشى ، ھەجەپ بۇ يەردە تۇرۇپسىزغۇ؟

- ھە . . . مۇنداقلا ئىچىم پۇشۇپ چىققان .

- يۈرۈڭ ، ماشىنىغا چىقىپ پاراڭلىشايلى ، قاراڭ توڭلاپ كەتكىنىڭىزنى ، ئۇنىڭ ئىسسىق ئالقانلىرى ، بارماقلىرىنى ئارىسىغا ئالدى .

- بۇ كىمنىڭ ماشىنىسى ، ھەجەپ چىرايلىق ئىكەنغۇ؟

- مېنىڭ ما شىنام ، سىزنى قېيىنى ئاتامنىڭ ئالدىغا مۇ شۇ ماشىنىغا چىقىرىپ ئاپىرايمىكىن دەۋاتىمەن ، قانداق ، بۇلامدىكەن ، يېڭىدىن سېتىۋالدىم .

- شۇنداق ، بەك چىرايلىق ئىكەن .

- بازار ئايلانغاچ بىللە تاماق يەپ كىلەمدۇق ، سىزنى سېغىنىپ كەلگەن ئىدىم .

- بولىدۇ

- يۈرۈڭ ئەمەسە . . .

ماشىنا ياڭراتقۇسىدىن شادىمان بىر كوي ياڭراۋاتاتتى . بۇ مەن ئۈچۈن ئەڭ گۈزەل دەقىقىلەر ئىدى ، لېكىن نېمەشقىدۇر كۆڭلۈمنىڭ بىر يەرلىرى يېرىم ئىدى . . .